

खबर संक्षेप

डिप्टी सीएम ने किया क्विज शोड का लोकार्पण

कवर्धा। जिले के ग्राम सोहागपुर में शाकम्भरी जयंती सामारोह में शामिल होने पहुंचे कवर्धा विधायक एवं प्रदेश के उप मुख्यमंत्री विजय शर्मा ने जहां मां शाकम्भरी की विधिवत पूजा अर्चना कर समाज के लोगों को जयंती बधाई व शुभकामनाएं दी वहीं उन्होंने यहां निर्मित क्विज शोड का लोकार्पण किया। इस अवसर पर जिला भोयरा मरार पटेल समाज के अध्यक्ष शंकर पटेल, संतोष पटेल, परदेशी पटेल, जिला पंचायत सदस्य लोकचंद साहू, विजय पटेल, बोडला जनपद अध्यक्ष राम किंकर वर्मा, उपाध्यक्ष नंद श्रीवास, लोहारा अध्यक्ष संतोष मिश्रा, संतोष पटेल, कांतराम पटेल, भगत पटेल, ललिता सुखदास पटेल आदि उपस्थित थे।

माध्यमिक शिक्षा मण्डल व शिक्षा विभाग में तालमेल के अभाव से विद्यार्थियों, पालकों व शिक्षकों की बड़ी परेशानी

हरिभूमि न्यूज >>> कवर्धा

प्रदेश में स्कूल शिक्षा विभाग के तहत लोक शिक्षण संचालनालय, छत्तीसगढ़ माध्यमिक शिक्षा मंडल व समग्र शिक्षा आते हैं। एक ही विभाग के अंतर्गत आने वाले इन तीनों राज्य स्तरीय कार्यालयों में तालमेल का अभाव स्पष्ट दिखाई दे रहा है। तालमेल के अभाव के कारण स्कूलों में पाठ्यक्रम पूर्णता व परीक्षा संचालन में जमीनी स्तर पर विद्यार्थियों, पालकों व शिक्षकों को परेशानियों का सामना करना पड़ रहा है। सामान्यतः हाई व हायर सेकेंडरी स्कूलों में कक्षा नवमी से बारहवीं तक के पाठ्यक्रम निर्धारण व परीक्षा संचालन का दायित्व ह्यूग माध्यमिक शिक्षा मंडल के अधीन होता है। माध्यमिक शिक्षा मंडल ही प्रायोगिक, प्रायोजना व वार्षिक परीक्षा संचालन के लिए समय सारणी भी जारी करता है। वर्तमान शिक्षा सत्र 2025-26 में बोर्ड ने एक से बीस जनवरी 2026 तक प्रायोगिक व प्रायोजना परीक्षा संचालित करने का निर्देश जारी किया है। इसी बीच लोक शिक्षण संचालनालय छत्तीसगढ़ रायपुर ने पंद्रह जनवरी 2026 तक दसवीं व बारहवीं का प्री-बोर्ड परीक्षा सम्पन्न कराने का

निर्देश दिया है। प्रायोगिक व प्रायोजना परीक्षा के दौरान ही प्री-बोर्ड परीक्षा के निर्देश से स्पष्ट है कि सीजीबीएसई व डीपीआई के बीच तालमेल का अभाव है। छत्तीसगढ़ टीचर्स एसोसिएशन ने प्रायोगिक व प्रायोजना परीक्षा सम्पन्न होने के बाद फरवरी में प्री-बोर्ड परीक्षा लेने की मांग किया है। एसोसिएशन के जिलाध्यक्ष डॉ. रमेश कुमार चन्द्रवंशी ने बताया कि सामान्यतः प्री-बोर्ड परीक्षा का आयोजन प्रायोगिक-प्रायोजना परीक्षा के बाद फरवरी में लिया जाता है। प्री-बोर्ड परीक्षा का आयोजन सौ फिसदी पाठ्यक्रम पूर्ण होने के बाद ही वार्षिक परीक्षा के ब्लू प्रिंट के अनुसार लिया जाता है। अभी अधिकांश हाई व हायर सेकेंडरी स्कूलों में अस्सी-पचासी प्रतिशत पाठ्यक्रम ही पूर्ण हुआ है। शेष बचे पंद्रह-बीस प्रतिशत पाठ्यक्रम की पढ़ाई जनवरी माह में पूर्ण होगा। इस प्रकार पूरे पाठ्यक्रम की पढ़ाई होने के बाद फरवरी में प्री-बोर्ड परीक्षा के आयोजन से विद्यार्थियों को वार्षिक परीक्षा के लिए तैयार होने का अवसर मिलेगा। पाठ्यक्रम पूर्ण हुए बावजूद प्री-बोर्ड परीक्षा लिए जाने से उसके उद्देश्य की पूर्ति नहीं हो पाएगा। एसोसिएशन के जिलाध्यक्ष डॉ. रमेश कुमार चन्द्रवंशी, आसकरण

जिले में अर्धवार्षिक परीक्षा में विलंब से स्थिति खराब



धुवे, उपसेन चन्द्रवंशी, केशीलाल साहू, वकील बेग मिर्जा, बलदाऊ चन्द्राकर, गोकुल जायसवाल, रविन्द्र

कबीरधाम को छोड़कर प्रदेश के सभी जिले में अर्धवार्षिक परीक्षा का आयोजन शीतकालीन अवकाश के पहले विगत बीस दिसम्बर तक सम्पन्न करा लिया गया है। छत्तीसगढ़ राज्य बनने के बाद पहला अवसर है, जिसमें कबीरधाम जिले में अर्धवार्षिक परीक्षा का आयोजन शीतकालीन अवकाश के बाद भी लिया गया। इतना ही नहीं इस समय-सारणी में पुनः संशोधन कर दिसम्बर के आखिरी सप्ताह में होने वाले परीक्षा को एक से पांच जनवरी 2026 तक कर दिया गया। डीईओ कार्यालय ने समय-सारणी में संशोधन का कोई स्पष्ट कारण भी नहीं बताया। इस प्रकार अर्धवार्षिक परीक्षा का आखिरी पेपर पांच जनवरी को सम्पन्न होगा। अर्धवार्षिक परीक्षा के चलते जिले के किसी भी स्कूल में प्रायोगिक व प्रायोजना परीक्षा की शुरुआत नहीं हो पाया है।

इस बार वार्षिक परीक्षा दस दिन पहले

एसोसिएशन के जिलाध्यक्ष डॉ. रमेश कुमार चन्द्रवंशी ने बताया कि विगत वर्षों में दसवीं व बारहवीं की वार्षिक परीक्षा सामान्यतः एक माह से प्रारम्भ होते आया है, लेकिन वर्तमान शिक्षा सत्र 2025-26 में वार्षिक परीक्षा दस दिन पहले बीस फरवरी से ही प्रारम्भ होने जा रहा है, जिससे विद्यार्थियों को परीक्षा की तैयारी के लिए कम समय मिलेगा।

चन्द्रवंशी, हेमलता शर्मा आदि पदाधिकारियों ने प्रायोगिक-प्रायोजना परीक्षा पश्चात पूरे पाठ्यक्रम की

पढ़ाई होने के बाद फरवरी माह में प्री-बोर्ड परीक्षा आयोजित करने की मांग किया है।

कार्यवाही: 20 नग मवेशी किए गए गिरफ्तार, मवेशी की घर से की गई चोरी

मवेशियों को कत्लखाना ले जाते चार आरोपी गिरफ्तार

हरिभूमि न्यूज >>> कवर्धा

मवेशी की चोरी कर उन्हें हकालते हुए कत्लखाना ले जाते पुलिस ने चार आरोपियों को गिरफ्तार करने में सफलता हासिल की है। इन आरोपियों को दो नाबालिग बताए जा रहे हैं। पुलिस ने आरोपियों के कब्जे से 20 नग मवेशी जप्त किए हैं। गिरफ्तार में आए आरोपियों के विरुद्ध धारा-331(4),305(क) BNS एवं कृषक पशु परिरक्षण अधिनियम 2004 की धारा 4,6,10 छ.ग. एवं पशु कुरता निवारण अधिनियम 1960 की धारा 11 के तहत कार्यवाही की गई है। प्राप्त जानकारी के अनुसार रविवार को प्रार्थी रोहित यादव निवासी ग्राम डोंगरिया कला ने पाण्डातराई थाना में उपस्थित होकर रिपोर्ट दर्ज कराई थी कि गत 03 जनवरी 2026 की दरम्यानी रात्रि उसके घर के कोठा में खुटे से बंधे एक नग मवेशी भैंसा को कोई अज्ञात व्यक्ति चोर कर ले गया है। प्रार्थी की इस रिपोर्ट पर थाना पाण्डातराई में अपराध पंजीबद्ध कर विवेचना में लिया गया। विवेचना दौरान चोरी गए मवेशी एवं आरोपी की पतातलाश किया गया। पतासाजी के दौरान मुखबिर से सूचना प्राप्त हुई कि चोरी गए एक नग मवेशी को आरोपीगण द्वारा कुरता पूर्वक हकालते हुए पैदल बिना पानी, चारा दिए डोंगरिया कला से खरहट्टा कला की ओर लेकर जा रहे हैं। मुखबिर को इस सूचना पर थाना पाण्डातराई पुलिस ने ग्राम डोंगरिया कला के बगौचा के पास चोरी गए मवेशी को देखकर प्रार्थी

हकालते हुए कत्लखाना ले जाए जा रहे थे मवेशी



पुलिस ने आरोपी किशन कुमार डाहिर, विजय कुमार टंडन दोनो निवासी ग्राम कुई थाणा कुकदूर जिला कबीरधाम एवं दो अन्य नाबालिग निवासी ग्राम कुई के कब्जे से कुल 20 नग मवेशियों को पैदल कुरता पूर्वक हाकरो पैदल कत्लखाना ले जाते हुए गिरफ्तार किया है। आरोपियों ने ग्राम डोंगरिया कला से एक मकान के कोठा के अंदर से 01 नग भैंसा को चोरी कर साथ में लेकर जाना भी स्वीकार किया है।

आरोपियों के पास नहीं थे मवेशियों की खरीदी बिक्री से संबंधित दस्तावेज

पुलिस के मुताबिक आरोपियों को मवेशियों की खरीदी बिक्री से संबंधित वैध दस्तावेज पेश करने नोटिस देकर मांग किया लेकिन आरोपी कोई दस्तावेज पेशान नहीं कर पाए। जिसके बाद आरोपियों के कब्जे से 20 नग भैंसा कीमत 200000 रूपए एवं चोरी गए एक नग भैंसा कीमत 40,000 रूपए को जप्त कर आरोपियों के विरुद्ध धारा- 331(4),305(क) बीएनएस छत्तीसगढ़ कृषक पशु परिरक्षण अधिनियम 2004 की धारा-4, 6, 10 एवं पशु कुरता निवारण अधिनियम 1960 की धारा-11 के तहत अपराध पंजीबद्ध कर आरोपियों को गिरफ्तार कर मानवीय न्यायालय पेश किया गया जहां से जेल वार्ड बनने पर दोनो आरोपियों को जिला जेल कवर्धा एवं दोनो नाबालिकों को बाल संप्रेक्षण गृह दाखिल किया गया।

ने मौके पर मौजूद चार आरोपियों को दबोच लिया।

स.लोहारा में शाकम्भरी जयंती में उमड़ा पटेल समाज का जनसैलाब दिग्गजों की उपस्थिति में गूंजा सामाजिक एकता का शंखनाद



माता शाकम्भरी और सावित्री बाई फुले की जयंती पर निकली गई ऐतिहासिक शोभायात्रा

हरिभूमि न्यूज >>> स.लोहारा

सहसपुर लोहारा में विकासखंड स्तरीय पटेल समाज द्वारा अपनी इष्ट देवी माता शाकम्भरी एवं देश की प्रथम महिला शिक्षिका माता सावित्री बाई फुले की जयंती का भव्य आयोजन किया गया। इस कार्यक्रम में मुख्य रूप से उप मुख्यमंत्री विजय शर्मा, क्षेत्रीय सांसद संतोष पाण्डेय, पंडरिया विधायक श्रीमती भावना बोहरा, जनपद उपाध्यक्ष स.लोहारा अशोक पटेल उपस्थित थे। भक्ति, शक्ति

और सामाजिक एकजुटता के इस महासंगम में सैकड़ों की संख्या में समाज के लोग जुटे, जिससे पूरा नगर कसरिया और शाकम्भरी मय नजर आया। कार्यक्रम का आगाज नया बस स्टैंड स्थित पटेल भवन से हुआ, जहां हजारों की संख्या में माताएं धारण कर पारंपरिक गीतों पर थिरकते हुए निकलीं। यह शोभायात्रा मेन रोड, थाना चौक और राजमहल होते हुए हनुमान मंदिर पहुंची। पूरे नगर भ्रमण के दौरान नगरवासियों ने पुष्प वर्षा कर यात्रा का भव्य स्वागत किया। पूजा-अर्चना के पश्चात यात्रा पुनः पटेल भवन में एक विशाल धर्मसभा में परिवर्तित हो गई।

आयोजन में मुख्य रूप से जनपद उपाध्यक्ष अशोक पटेल, नगर पंचायत अध्यक्ष संतोष मिश्रा, जनपद अध्यक्ष श्रीमती दुर्गा सिंह, महेश पटेल, राजू पटेल, रामलाल पटेल, कैलाश पटेल, भगवान सिंह, शंभू पटेल और बैसाखू पटेल सहित समाज के वरिष्ठ जन उपस्थित थे। इस अवसर पर कार्यक्रम की अध्यक्षता कर रहे जनपद उपाध्यक्ष अशोक पटेल ने कहा कि यह आयोजन पटेल समाज की भव्यता एवं एकता का प्रतीक है। कार्यक्रम को नगर पंचायत अध्यक्ष संतोष मिश्रा, जनपद अध्यक्ष श्रीमती दुर्गा सिंह सहित अन्य गणमान्य अतिथि ने भी संबोधित किया और पटेल समाज के योगदान की सराहना की।

नशा मुक्ति से ही समृद्धि की राह: उपमुख्यमंत्री विजय शर्मा

मुख्य अतिथि के रूप में उपस्थित प्रदेश के उपमुख्यमंत्री विजय शर्मा ने समाज को संबोधित करते हुए कहा कि पटेल समाज की मेहनत, ईमानदारी और सरलता ही उसकी असली पहचान है। उन्होंने विशेष रूप से युवाओं का आह्वान करते हुए कहा, माता शाकम्भरी हर घर में सुख-शांति प्रदान करें, लेकिन यह तभी संभव है जब हमारा युवा वर्ग व्यसनों से दूर रहे। उन्होंने नशा मुक्ति पर कड़ा जोर देते हुए कहा कि सामाजिक पतन को रोकने के लिए युवाओं को नशे की कुरीतियों को जड़ से उखाड़ फेंकना होगा, तभी समाज वास्तविक रूप से समृद्ध और सशक्त बनेगा।

संगठन ही सबसे बड़ी शक्ति: सांसद संतोष पांडेय

विशिष्ट अतिथि सांसद संतोष पांडेय ने संगठन की मजबूती पर बल दिया। उन्होंने कहा कि बिखराव हमें कमजोर करता है, जबकि एकजुटता हमें हर लक्ष्य को पाने की शक्ति देती है। उन्होंने कहा, राज बल तक समाज संगठित नहीं होगा, हम अपनी मांगों और अधिकारों के लिए संघर्ष नहीं कर पाएंगे। आज का यह जनसैलाब पटेल समाज की एकता का प्रमाण है और इसे हमें निरंतर बनाए रखना है।

मातृ शक्ति और शिक्षा समाज का आधार: भावना बोहरा

पंडरिया विधायक श्रीमती भावना बोहरा ने माता सावित्री बाई फुले को नमन करते हुए मातृ शक्ति और शिक्षा के महत्त्व पर विस्तृत प्रकाश डाला। उन्होंने कहा, एक शिक्षित पुरुष एक व्यक्ति को शिक्षित करता है, लेकिन एक शिक्षित महिला पूरे परिवार और आने वाली पीढ़ियों को संस्कारवान बनती है। उन्होंने महिलाओं से सामाजिक कार्यों में बढ़-चढ़कर हिस्सा लेने और बेटियों को उच्च शिक्षा दिलाने की अपील की, ताकि समाज की नींव मजबूत हो सके।

स्वरोजगार और युवा नेतृत्व से होगा विकास: परदेशी पटेल

पटेल समाज के प्रदेश उपाध्यक्ष एवं विधायक प्रतिनिधि परदेशी पटेल ने समाज की उन्नति के लिए व्यावहारिक मंत्र दिए। उन्होंने कहा कि केवल सरकारी नौकरियों पर निर्भर रहने के बजाय युवाओं को स्वरोजगार और उद्यमिता की ओर कदम बढ़ाने चाहिए। उन्होंने जोर देकर कहा, हममें युवाओं में आपूर्ण क्षमता है। जब युवा तकनीकी रूप से सक्षम होंगे और आर्थिक रूप से आत्मनिर्भर बनेंगे, तभी पटेल समाज विकास की नई ऊंचाइयों को छुएगा।

शाकम्भरी जयंती के अवकाश में अनिवार्य बैठक, नगर पटेल समाज के साथ अन्याय: मुनेश्वर पटेल



कवर्धा। युवा कांग्रेस के उपाध्यक्ष मुनेश्वर पटेल ने विज्ञापित जारी करते कहा मरार पटेल समाज की आराध्य देवी माता शाकम्भरी जयंती के अवसर पर तत्कालीन मुख्यमंत्री भूपेश बघेल द्वारा 24 अक्टूबर 2021 को सामान्य अवकाश घोषित कर समाज को मान-सम्मान दिया गया था। भूपेश बघेल सरकार की मंशा स्पष्ट थी कि पटेल समाज से जुड़े सभी लोग, विशेषकर सरकारी सेवा में कार्यरत अधिकारी-कर्मचारी, अवकाश के दौरान अपनी आराध्य देवी की पूजा-अर्चना एवं सामाजिक कार्यक्रमों में सहभागी बन सकें। लेकिन भाजपा शासन काल में ऐसा नहीं हो पा रहा है। मुनेश्वर पटेल ने जारी विज्ञापन में कहा कि, शाकम्भरी जयंती मरार पटेल समाज के लिए सबसे बड़ा और पवित्र पर्व है। इस दिन समाज का हर व्यक्ति माता शाकम्भरी की पूजा और छेरछेर के दान-पुष्प के कार्यों में शामिल होता। शासन द्वारा इस दिन सांस्कृतिक अवकाश देने का उद्देश्य ही यही है कि लोग अपनी संस्कृति और धर्म का पालन कर सकें। इसके बावजूद कबीरधाम जिले में अवकाश के दिन ही प्रशासन द्वारा एक अति आवश्यक बैठक आयोजित किया जाना अत्यंत दुर्भाग्यपूर्ण एवं निन्दनीय है। श्री पटेल ने बताया कि 03 जनवरी 2026 दिन शनिवार को स्वामी आत्मानंद शासकीय विद्यालय के ऑडिटोरियम में कलेक्टर कबीरधाम की अध्यक्षता में सभी शासकीय हाई स्कूल एवं हायर सेकेंडरी स्कूलों के प्राचार्यों की समीक्षा बैठक रखी गई, जिसमें अतिवर्ति उपस्थिति के निर्देश जारी किए गए और यह स्पष्ट किया गया कि प्रतिनिधि मध्य नहीं होगा। यह निर्णय मरार पटेल समाज की धार्मिक एवं सामाजिक मान्यताओं के साथ सीधा अन्याय है। जब शासन स्वयं अवकाश घोषित करता है, तब उसी दिन इस प्रकार की अनिवार्य बैठक आयोजित करना सरकारी मंशा के विपरीत और प्रशासनिक असंवेदनशीलता को दर्शाता है। इससे समाज के अनेक शिक्षक, प्राचार्य एवं शासकीय सेवक अपने सामाजिक और धार्मिक दायित्वों का निर्वहन नहीं कर सके। मुनेश्वर पटेल ने जिला प्रशासन से मांग की है कि भविष्य में ऐसे निर्णय लेने से पूर्व सामाजिक, धार्मिक अस्था और घोषित अवकाश की मान्यता का सम्मान किया जाए। यदि इस तरह की मनमानी दोबारा की गई, तो मरार पटेल समाज को मजबूरन संगठित होकर विरोध का रास्ता अपनाना पड़ेगा, जिसकी संपूर्ण जिम्मेदारी प्रशासन की होगी।

15 फीट खाई में गिरा ट्रक बाल-बाल बचा चालक व हैलपर

हरिभूमि न्यूज >>> कुई/कुकदूर

सड़क दुर्घटनाओं के लिहाज से बेहद संवेदनशील माने जाने वाले जिले से होकर गुजरने वाले पंडरिया-बजाग मार्ग में रविवार को एक बार फिर सड़क हादसा सामने आया है। जिसमें एक तेज रफ्तार ट्रक अनियंत्रित होकर करीब 15 फीट खाई में गिरकर पलट गया। हालांकि इस दुर्घटना में ट्रक चालक तथा हैलपर ने अपनी सूझबूझ का परिचय देते हुए ट्रक पलटने से पहले ही ट्रक से कूदकर अपनी जान बचा ली।

अभी तक मामले में पुलिस कार्यवाही की जानकारी नहीं मिल पाई है। प्राप्त जानकारी के अनुसार बताया जाता है कि इसी दौरान पंडरिया-बजाग मार्ग में आगरपानी गांव के मोड़ के पास तेज रफ्तार ट्रक अनियंत्रित होकर करीब 15 फीट खाई में गिरकर पलट गया। लेकिन दुर्घटना से पूर्व वाहन चालक और हैलपर ने गाड़ी से कूद कर अपनी जान बचा ली। बताया जाता है कि चालक द्वारा काफी लापरवाही पूर्वक और तेज गति से वाहन चलाया जा रहा था जिसके कारण मोड़ पर उसने वाहन पर से अपना नियंत्रण खो दिया और यह हादसा हो गया।



हरिभूमि न्यूज >>> कवर्धा

जिला मुख्यालय कवर्धा में रविवार को उस वक्त हड़कंप मच गया, जब उपमुख्यमंत्री विजय शर्मा के काफिले में शामिल एक शासकीय वाहन ने मोटर सायकल सवार युवकों को जोरदार टक्कर मार दी। हादसे में मोटर सायकल में सवार दो युवक गंभीर रूप से घायल हो गए। घटना सिटी कोतवाली स्थित रेस्ट हाउस के सामने उस समय हुई, जब उपमुख्यमंत्री का

धर्म, संस्कृति और संस्कारों के संरक्षण का संकल्प का लिया गया संकल्प

जिले के ग्राम पंचरजली में भव्य हिन्दू संगम का किया गया आयोजन

हरिभूमि न्यूज >>> कोलेगांव

सर्व हिन्दू समाज के तत्वावधान में पट्टवा मंडल अंतर्गत ग्राम पंचरजली में भव्य हिन्दू संगम एवं सम्मेलन का आयोजन किया गया। इस आयोजन में आसपास के आठ गांवों से बड़ी संख्या में सर्व समाज के लोग शामिल हुए। सम्मेलन का मुख्य उद्देश्य धर्म, संस्कृति और संस्कारों का संरक्षण, सामाजिक समरसता को सुदृढ़ करना तथा भावी पीढ़ी को संस्कारवान दिशा देना रहा। कार्यक्रम में ग्राम के वरिष्ठ नागरिक मदन सिंह राजपूत मुख्य अतिथि के रूप में उपस्थित थे। जबकि ऋषि राज चंद्रवंशी, जिला किसान कार्य प्रमुख, राष्ट्रीय स्वयंसेवक संघ, जिला कबीरधाम ने मुख्य वक्ता के रूप में मार्गदर्शन दिया। अपने उद्बोधन में उन्होंने समाज को एकजुट होकर भारत माता के हित में कार्य करने का



आह्वान किया। उन्होंने कहा कि सभी समाजों को साथ लेकर चलना ही सशक्त राष्ट्र निर्माण की आधारशिला है। उन्होंने पर्यावरण संरक्षण पर जोर देते हुए डिम्पोजेबल प्लास्टिक के बहिष्कार की आवश्यकता बताई और कहा कि प्लास्टिक के बढ़ते उपयोग से गंभीर बीमारियां फैल रही हैं। साथ ही उन्होंने संयुक्त परिवार व्यवस्था को मजबूत करने पर बल देते हुए कहा कि पारिवारिक दूरी के कारण नई पीढ़ी संस्कारों से दूर हो रही है। सप्ताह में कम से कम एक दिन सामूहिक भोजन एवं भजन से आपसी सद्भाव और पारिवारिक एकता को सुदृढ़ किया जा सकता है। मुख्य वक्ता ने समाज को विभाजित करने वाली सोच से सावधान रहने का संदेश देते हुए कहा कि एक-दूसरे का सहारा बनकर संगठित शक्ति बनने से ही सच्चा राष्ट्रहित संभव है।

मजबूत सड़क नेटवर्क से अंतिम छोर के गांव तक पहुंचेगा विकास की रोशनी: डिप्टी सीएम

विजय शर्मा ने 18 करोड़ रुपए की लागत से सड़क निर्माण कार्यों का किया भूमिपूजन

हरिभूमि न्यूज >>>कवर्धा

प्रदेश के उपमुख्यमंत्री व कवर्धा विधायक विजय शर्मा ने क्षेत्र के समग्र विकास की दिशा में एक महत्वपूर्ण पहल करते हुए प्रधानमंत्री ग्राम सड़क योजना के अंतर्गत लगभग 18 करोड़ रुपए की लागत से स्वीकृत दो महत्वपूर्ण सड़क निर्माण कार्यों का विधिवत पूजा-अर्चना कर भूमिपूजन किया।

भूमिपूजन कार्यक्रम के पश्चात सड़क निर्माण कार्य तत्काल प्रारंभ कर दिया गया है। उपमुख्यमंत्री श्री शर्मा ने कहा कि सुदृढ़ सड़क नेटवर्क किसी भी क्षेत्र के आर्थिक, सामाजिक एवं शैक्षणिक विकास की बुनियाद होता है। विष्णुदेव साय सरकार का लक्ष्य है कि अंतिम छोर पर बसे गांव तक भी मजबूत और सुरक्षित सड़क संपर्क उपलब्ध कराया जाए, जिससे ग्रामीणों को मूलभूत सुविधाएं सहज रूप से प्राप्त हो सकें। भूमिपूजन किए गए सड़क निर्माण कार्यों में टी-03 मेन रोड से लासाटोला तक किया जाएगा, जिसकी कुल लंबाई 15.20 किलोमीटर है। इस सड़क के निर्माण हेतु 9 करोड़ 89 लाख 70 हजार रुपये की स्वीकृति प्रदान की गई है। इसी तरह एमएल 07 मेन रोड (एनएच 12) से भेदली तक सड़क निर्माण किया जाएगा, जिसकी कुल लंबाई 12.91 किलोमीटर है। इसके लिए 8 करोड़ 13 लाख 30 हजार रुपये की स्वीकृति दी गई है।

उपमुख्यमंत्री ने क्षेत्रवासियों को संबोधित करते हुए कहा कि इन सड़कों के निर्माण से मेन रोड से लासाटोला, बवराडीह,

सड़क निर्माण हो जाने से ग्रामीणों को आवागमन में सुविधा होगी: श्री शर्मा



मुख्यधारा में शामिल किया जाए। उपमुख्यमंत्री विजय शर्मा ने निर्माण एजेंसियों को निर्देशित किया कि सड़क निर्माण कार्य गुणवत्तापूर्ण, समयबद्ध एवं पारदर्शी तरीके से पूर्ण किया जाए, ताकि आम जनता को लंबे समय तक इसका लाभ मिल सके। भूमिपूजन कार्यक्रम के दौरान क्षेत्र के जनप्रतिनिधि, वरिष्ठ अधिकारियों, पंचायत प्रतिनिधि एवं बड़ी संख्या में ग्रामीणजन उपस्थित थे। सभी ने सड़क निर्माण कार्य प्रारंभ होने पर प्रसन्नता व्यक्त की तथा शासन प्रशासन के प्रति आभार व्यक्त किया।

बम्हनी, महारोला, नवागांव, नेवासपुर सहित आसपास के अनेक गांवों को सीधा लाभ मिलेगा। साथ ही मेन रोड से भेदली, भीमपुरी, झिरौनी, जिंदा, खैरझिटी खुर्द, कुटकी पारा, सोनपुरी एवं थूहाडीह के ग्रामीणों को भी बेहतर सड़क सुविधा प्राप्त होगी। उन्होंने कहा कि सरकार का स्पष्ट और दृढ़ लक्ष्य है कि विकास की रोशनी अंतिम

छोर पर बसे गांव तक पहुंचे। इसके लिए मजबूत, सुरक्षित और सर्वमौसम सड़क संपर्क को प्राथमिकता के साथ विकसित किया जा रहा है।

नौ दिवसीय पंच कुण्डीय श्री लक्ष्मी नारायण महायज्ञ व श्रीराम कथा का भव्य आयोजन 7 जनवरी से


हरिभूमि न्यूज >>>कोलेगांव

विकासखंड पंडरिया के ग्राम मोहतरा कला में श्री लक्ष्मी नारायण एवं भगवान भूतभावन महादेव की कृपा से दिव्य नौ दिवसीय पंच कुण्डीय श्री लक्ष्मी नारायण महायज्ञ एवं श्रीराम कथा का भव्य आयोजन 7 से 15 जनवरी तक किया जाएगा। वहीं नौ दिवसीय पंच कुण्डीय श्रीलक्ष्मी नारायण महायज्ञ व श्रीराम कथा के आयोजन को लेकर ग्रामवासियों सहित आसपास के क्षेत्रवासियों में भारी हर्ष और उत्साह का माहौल बना हुआ है।



यज्ञार्च्य एवं पंच संचालन पं. मेघानंद शास्त्री (कर्मकांडी) ग्राम सिलहटी द्वारा किया जाएगा। इस आयोजन के मुख्य यजमान श्रीमती कंचनलता पहलाद तिवारी होंगी, जबकि ग्राम आचार्य के रूप में पं. राधेलाल शर्मा (ग्राम कंडेठा) अपनी भूमिका निभाएंगे। कार्यक्रम के दौरान प्रतिदिन राति 8 बजे से 10 बजे तक संगीतमय धार्मिक कार्यक्रम आयोजित किए जाएंगे। साथ ही प्रतिदिन भोजन प्रसाद भंडारे की भी व्यवस्था की गई है। आयोजक समिति ने समस्त धर्मरमी श्रद्धालुओं से अधिक से अधिक संख्या में उपस्थित होकर पुण्य लाभ अर्जित करने की अपील की है।

नाऊडीह तालाब किनारे गौठान का संचालन, पानी दूषित होने से ग्रामीण परेशान



हरिभूमि बरबसपुर। जिला मुख्यालय से लगभग 10 किलोमीटर की दूरी पर स्थित ग्राम पंचायत जरती के आश्रित ग्राम नाऊडीह में स्थित निस्तारी तालाब का एक हिस्सा गौठान संचालन के कारण पानी दूषित होता जा रहा है। तालाब के एक भाग में गौठान संचालित होने से मवेशियों का गो-मूत्र व गोबर सीधे तालाब के पानी में मिल रहा है, जिससे पूरा तालाब प्रदूषित हो गया है। ग्रामीणों का कहना है कि तालाब में न तो पत्तों का निर्माण किया गया है और न ही पानी की शुद्धता बनाए रखने की कोई व्यवस्था है। ऐसे में लोगों को निस्तारी के लिए भारी परेशानी का सामना करना पड़ रहा है। दूषित पानी के कारण खुजली, चर्म रोग सहित अन्य बीमारियों की आशंका भी बनी हुई है। वहीं ग्रामीणों ने बताया कि तालाब गांव की प्रमुख जलस्रोत है, लेकिन वर्तमान स्थिति में इसका उपयोग करना मुश्किल हो गया है। इस समस्या को लेकर शासन-प्रशासन को तत्काल ध्यान देने की आवश्यकता है। ग्रामीणों की मांग है कि मवेशियों के लिए गौठान की उचित व्यवस्था अलग स्थान पर की जाए तथा तालाब के किनारे पत्तों का निर्माण कराया जाए, ताकि लोगों को स्वच्छ पानी व बुनियादी सुविधाएं मिल सकें।

खबर संक्षेप



पीजी कॉलेज में मतदाता जन-जागरूकता कार्यक्रम आयोजित

हरिभूमि कवर्धा। पीजी कॉलेज में स्वीप समिति एवं मतदाता साक्षरता क्लब के तत्वाधान में प्राचार्य डॉ. ऋचा मिश्रा के संरक्षण एवं मार्गदर्शन में मतदाता जन जागरूकता कार्यक्रम का आयोजन किया गया। कार्यक्रम का उद्देश्य युवाओं को मतदाता के प्रति जागरूक करना तथा उन्हें लोकतांत्रिक प्रक्रिया से जोड़ना रहा। इस अवसर पर 1 जनवरी 1 अक्टूबर की स्थिति में 18 वर्ष की आयु पूर्ण कर चुके विद्यार्थियों को मतदाता सूची में नाम जुड़वाने हेतु फॉर्म-6 का वितरण किया गया। साथ ही आवश्यक दस्तावेजों से संबंधित महत्वपूर्ण जानकारी भी प्रदान की गई। कार्यक्रम के दौरान राष्ट्रीय स्वयंसेवक संघ के छात्र भगवान दास बंजारे के नेतृत्व में विद्यार्थियों द्वारा प्रभावशाली नुककड़ नाटक प्रस्तुत किया गया। नुककड़ नाटक के माध्यम से नव मतदाताओं को मतदाता सूची में नाम दर्ज कराने तथा किसी भी प्रकार के प्रलोभन से दूर रहकर निष्पक्ष एवं निर्भीक होकर मतदान करने का संदेश दिया गया। उपस्थित प्राध्यापकों ने मतदाता जागरूकता विषय पर अपने विचार व्यक्त करते हुए युवाओं से लोकतंत्र को मजबूत करने में सक्रिय भूमिका निभाने का आह्वान किया।

पेज 9 के शेष

कबड्डी देश का ...

शुभम वर्मा, चंद्र कुमार परगनिहा, विवेक राजपूत, चंद्रकांत साहू, सुर्यकांत परगनिहा, संतोष वर्मा, फेरहा पाल, रामखिलावन वर्मा, कांशी ठाकुर, हीरा निषाद, बैसाखू राम निषाद, कवल यादव, जितेश्वर परगनिहा, शशि मधुकर, मनहरण मधुकर सहित बड़ी संख्या में ग्रामवासी उपस्थित रहे।

ऑनलाइन ऐप पर

सिटी कोतवाली निरीक्षक मयंक मिश्रा, प्रधान आरक्षक भूषण ठाकुर, आरक्षक नुरेश वर्मा, संजय धीवर, खुशल बोरकर, संतोष पाटील सहित थाना सिटी कोतवाली एवं सायबर सेल एवं पुलिस स्टाफ का योगदान रहा।

स्वामी करपात्री स्कूल में सात दिवसीय विशेष शिविर आयोजित

सेफ टच-अनसेफ टच के बारे में भी जानकारी दी गई



हरिभूमि न्यूज >>>कवर्धा

स्वामी करपात्री जी शासकीय उच्चतर माध्यमिक विद्यालय कवर्धा के राष्ट्रीय सेवा योजना इकाई का सात दिवसीय विशेष शिविर जिला संगठक श्रीमती केएस परिहार एवं प्राचार्य डीएस जोशी के संरक्षण में कार्यक्रम अधिकारी वजनराम साहू के मार्गदर्शन में ग्राम बरहड्डी विकासखंड बोड़ला में आयोजित

है। जिसमें 50 शिविरार्थी सात दिवस तक डिजिटल इंडिया, पर्यावरण संरक्षण, बाल-विवाह रोकथाम, नारी शिक्षा, नशामुक्ति, चाइल्ड लाइन 1098, स्वच्छता, सामाजिक समरसता जैसे जन जागरूकता अभियान व सेवा कार्य कर रहे हैं। शिविर के द्वितीय दिवस का शुभारंभ प्रभात फेरी एवं योग पीठी से हुआ, जिसमें सूर्य नमस्कार, वृक्षासन, फुर्ती व्यायाम किया।

लक्ष्य गीत उठे समाज के लिए उठ जाग मुसाफिर, नौजवान आओ रे जैसे गीतों द्वारा लोगों को जागरूक किया। परियोजना कार्य में मंदिर देवालय के आसपास सफाई, स्वच्छ भारत स्वस्थ भारत नारा लेखन किया गया। अपराह्न 2:00 बजे बौद्धिक सत्र में महेश निर्मलकर परियोजना समन्वयक चाइल्ड हेल्पलाइन ने बताया कि चाइल्ड हेल्पलाइन 1098 राष्ट्रीय इमरजेंसी 24 घंटे चलने वाली नि:शुल्क फोन एवं आउटरीच सेवा है, ऐसे बच्चों के लिए जिन्हें देखभाल एवं संरक्षण की जरूरत है, कोई भी अनाथ, बेसहारा, लावारिस, घुमंतू, गुमशुदा, बाल श्रम, बाल विवाह से संबंधित बच्चों की सुरक्षा एवं मदद के लिए नि:शुल्क नंबर 1098 पर

फोन कर सकते हैं। इसके साथ साथ सेफ टच अनसेफ टच के बारे में भी जानकारी दिया गया। एक युद्ध नशे के विरुद्ध जागरूकता कार्यक्रम के बारे में बाल श्रमिक, अपशिष्ट संग्रहक, भिक्षावृत्ति में लिप्त बच्चों के बारे में विस्तार पूर्वक जानकारी दिया गया। साथ ही बाल विवाह रोकथाम के लिए रैली निकाली गई। ग्राम के छात्र छात्राएं भी शामिल हुईं साथ ही ग्राम के उपसरपंच सतलाल पटेल, गणमान्य नागरिक संतराम, ओंकार पटेल, रामकुमार पटेल, धनेश्वर और विद्यालय के व्याख्याता बीआर लहरे एवं केएल गुला सेवानिवृत्त व्याख्याता तथा स्कूल के प्रधान पाठिका मथुरा धुर्वे, शिक्षक सूरज पाली कार्यक्रम में उपस्थित थे।

सांस्कृतिक कार्यक्रम की शानदार प्रस्तुति दी गई

सांस्कृतिक कार्यक्रम आयोजित किया गया, जिसमें बाल संरक्षण पर सूर्य, लालमणि, अलुत, सागर, लोकेश, सख्खोले ने नाटक तथा छात्राओं रीना, युवती, मेधा, रिया, दिलेश्वरी, लवली, रज्जे, दिव्यांशी, साक्षी, दीपिका, माही, रेवती, तनीषा ने छत्तीसगढ़ी सुआ व पंजी नृत्य प्रस्तुत किया। सागर पार्थ ने लक्ष्य गीत की प्रस्तुति दी। कार्यक्रम का संचालन विजेश भास्कर ने किया।

महतारी वंदन व निराश्रित पेंशन की राशि चार माह से नहीं मिली, हितग्राही परेशान

पीड़िता ने शासन-प्रशासन से मांग की है कि शीघ्र लंबित राशि जारी करने लगाई जाय।

हरिभूमि न्यूज >>>कोलेगांव

विकासखंड पंडरिया के ग्राम पीपरमाटी निवासी श्रीमती पृथ्वी बाई यादव ने बताया कि उन्हें बीते चार माह से न तो निराश्रित पेंशन और न ही महतारी वंदन योजना की राशि प्राप्त हो रही है, जबकि पूर्व में दोनों योजनाओं का नियमित लाभ मिलता था। पीड़िता हितग्राही ने बताया कि वे कई बार बैंक जाकर जानकारी ले चुकी हैं, लेकिन हर बार खाते में राशि नहीं आने की बात कहकर लौटा दिया जाता है। उन्होंने कहा कि निराश्रित पेंशन एवं महतारी वंदन योजना

की राशि से ही उनका तथा उनके परिवार का जीवन-यापन होता था, लेकिन चार माह से भुगतान बंद होने के कारण उन्हें गंभीर आर्थिक परेशानियों का सामना करना पड़ रहा है। जिस पर ग्रामीण हितग्राही श्रीमती पृथ्वी बाई यादव ने बताया कि वे एक गरीब महिला हैं और शासन की योजनाओं से मिलने वाली सहायता राशि पर ही निर्भर हैं। योजना की राशि नहीं मिलने से उनका दैनिक खर्च एवं परिवार का भरण-पोषण प्रभावित हो रहा है। पीड़िता ने शासन-प्रशासन से मांग की है कि शीघ्र उनके खाते में निराश्रित पेंशन एवं महतारी वंदन योजना की लंबित राशि जारी की जाए, ताकि वे अपने परिवार का समुचित पालन-पोषण कर सकें।



समाज के होनहार विद्यार्थियों व चयनित युवाओं का सम्मान, शिक्षा से सामाजिक उन्नति पर दिया जोर कुर्मी समाज ने प्रतिभा सम्मान समारोह का किया भव्य आयोजन



हरिभूमि न्यूज >>>कवर्धा

कुर्मी क्षत्रिय छात्रावास कवर्धा में चन्द्रनाह कुर्मी क्षत्रिय समाज कवर्धा राज युवा प्रकोष्ठ के तत्वाधान में प्रतिभा सम्मान समारोह का भव्य आयोजन किया गया। कार्यक्रम में कक्षा 10वीं एवं 12वीं में उत्कृष्ट प्रदर्शन करने वाले मेधावी विद्यार्थियों के साथ-साथ विभिन्न

प्रतियोगी परीक्षाओं एवं शासकीय सेवाओं में चयनित युवाओं को सम्मानित किया गया। आयोजन का उद्देश्य समाज के होनहार विद्यार्थियों और युवाओं को प्रोत्साहित कर शिक्षा, संस्कार और सामाजिक जिम्मेदारी के प्रति सकारात्मक वातावरण निर्मित करना रहा। समारोह के मुख्य अतिथि समाज के अध्यक्ष सतीष चंद्रवंशी ने की।

उन्होंने अपने उद्बोधन में कहा कि समाज को सशक्त बनाने के लिए इस प्रकार के रचनात्मक और प्रेरणादायी आयोजन अत्यंत आवश्यक हैं। उन्होंने युवा प्रकोष्ठ की सराहना करते हुए घोषणा की कि आगामी सत्र से छत्तीसगढ़ माध्यमिक शिक्षा बोर्ड की 10वीं परीक्षा में जिले में टॉप करने वाले विद्यार्थी को 21 हजार रुपए एवं

12वीं में टॉप करने वाले विद्यार्थी को 51 हजार रुपए की प्रोत्साहन राशि देकर सम्मानित किया जाएगा। युवा प्रकोष्ठ के अध्यक्ष विरेन्द्र चंद्रवंशी ने बताया कि समारोह में शैक्षणिक सत्र 2024-25 के दौरान 10वीं एवं 12वीं बोर्ड परीक्षा में 75 प्रतिशत से अधिक अंक प्राप्त करने वाले तथा पुलिस, शिक्षा, कृषि सहित विभिन्न शासकीय विभागों में चयनित 250 से अधिक विद्यार्थियों एवं युवाओं को सम्मानित किया गया। उन्होंने कहा कि प्रतिभा सम्मान का उद्देश्य केवल प्रशंसित पत्र देना नहीं, बल्कि परिश्रम, समर्पण और सेवा भावना को नमन करना है। कार्यक्रम को विशिष्ट अतिथि श्रीमती इंद्राणी चंद्रवंशी केंद्रीय उपाध्यक्ष, रामप्रसाद चंद्रवंशी उपाध्यक्ष कवर्धा राज एवं कैलाश चंद्रवंशी सचिव कवर्धा राज ने भी संबोधित किया। श्रीमती इंद्राणी चंद्रवंशी ने कहा कि शिक्षा के साथ संस्कार अत्यंत आवश्यक हैं। जिस

समाज का युवा संस्कारयुक्त शिक्षा प्राप्त करता है, उसका विकास कोई नहीं रोक सकता। उन्होंने युवा टीम के कार्यों की सराहना करते हुए इसे समाज के लिए प्रेरणास्रोत बताया। रामप्रसाद चंद्रवंशी ने कहा कि ऐसे आयोजन समाज को एकता के सूत्र में पिरोने का कार्य करते हैं, वहीं कैलाश चंद्रवंशी ने कार्यक्रम की सफलता का श्रेय युवा टीम के समर्पण और अथक परिश्रम को दिया। इस अवसर पर मोतीराम चंद्रवंशी पूर्व विधायक, राजेन्द्र चंद्रवंशी भाजपा जिलाध्यक्ष, कैलाश चंद्रवंशी उपाध्यक्ष जिला पंचायत, चंद्रप्रकाश चंद्रवंशी नगर पालिका अध्यक्ष सहित समाज के अनेक वरिष्ठजन, महिला सचर्य एवं युवा बड़ी संख्या में उपस्थित रहे। कार्यक्रम का मंच संचालन युवा कोषाध्यक्ष दीनानाथ चंद्रवंशी ने किया। समारोह के माध्यम से कुर्मी समाज ने यह संदेश दिया कि शिक्षा और सम्मान के माध्यम से ही सामाजिक उन्नति और सशक्त भविष्य का निर्माण संभव है।

खबर संक्षेप



टंड में इजाफा के संकेत 2-3 डिग्री लुहकेगा पारा

राजनांदगांव। अंचल में एक बार फिर टंड में इजाफा होने का संकेत मिला है। मौसम विभाग के अनुसार अंचल का न्यूनतम तापमान में दो से तीन डिग्री की गिरावट देखने को मिल सकती है। जिसके चलते जो न्यूनतम तापमान अभी 12 डिग्री के करीब बना हुआ है, वह वापस से 10 डिग्री के नीचे पहुंच जाएगा। हालांकि दिन के तापमान में बदलाव के संकेत नहीं हैं। इधर टंड में इजाफा होने का असर सेहत पर भी देखने को मिल सकता है। पिछले एक सप्ताह के दौरान जिले में वायुमल का कहर तेजी के साथ बढ़ा है। मौसमी बिमारी के चपेट में लोग आ रहे हैं। डॉक्टरों की निजी क्लिनिक के अलावा सरकारी अस्पतालों में भी भीड़ देखने को मिल रही है। विशेषज्ञों का मानना है कि अगले एक पखवाड़े के दौरान टंड से बचने की अधिक आवश्यकता है। जिससे सेहत पर अधिक असर नहीं पड़े। मौसम विभाग द्वारा जारी किए जाने वाले मौसम बुलेटिन के अनुसार रविवार को अंचल का अधिकतम तापमान 29 डिग्री के करीब रहे, जबकि न्यूनतम तापमान भी 12 डिग्री के आस पास बना हुआ है।

आटो चालक से विवाद धारदार हथियार से हमला

राजनांदगांव। आटो में किराया के नाम पर चालक से विवाद व गारली गलौज करते हुए आरोपी ने धारदार हथियार से हमला कर दिया। घटना की रिपोर्ट पर पुलिस ने मामला दर्ज किया है। मामले में जांच जारी है। पुलिस सूत्रों के अनुसार डोंगरगढ़ थाना क्षेत्र अंतर्गत 3 जनवरी की शाम बस स्टैंड के पास दिनेश कुंर के आटो में मनीष गेडाम महाराष्ट्र का रहने वाला चिचोला जाने के लिए बैठा था। इस दौरान चिचोला जाने के लिए 100 रुपए दंगा कह कर जिद कर रहा था। जिस पर 100 रुपए में चिचोला नहीं जाते हैं कहने पर आरोपी मनीष गेडाम गारली लौज करने लगा। मना करने पर जान से मारने की धमकी देते हुए अपने पास रखे हुए किसी चाकूनुमा हथियार से कमर के पास हमला कर दिया। जिससे चोट आई है।

कोबिया में हुआ तीन दिवसीय मानव जागृति चेतन सतनाम संस्कार समारोह

हरिभूमि न्यूज़ ►► बेमतरा

नगर पालिका क्षेत्र के कोबिया वार्ड में बाबा गुरु घासीदास जी की जयंती के अवसर पर मानव जागृति चेतन सतनाम सतग्रन्थ समिति के तत्वावधान में आयोजित तीन दिवसीय धार्मिक एवं सामाजिक समारोह का आयोजन किया गया। कार्यक्रम के समापन समारोह में विधायक दीपेश साहू मुख्य अतिथि के रूप में सम्मिलित हुए।

इस दौरान प्रवचनकर्ता आयुष्मान रामविलास कुटे ने बाबा गुरु घासीदास जी के जीवन दर्शन, सतनाम के संदेश, सामाजिक समरसता, सत्य, अहिंसा और मानव कल्याण पर आधारित प्रेरणादायी

समापन समारोह में मुख्य अतिथि के रूप में शामिल हुए विधायक दीपेश साहू



ये रहे उपस्थित

इस अवसर पर भाजपा शहर मंडल अध्यक्ष युगल देवांगन, राजू देवांगन, डॉ. विनय साहू, संदीप यादव, मोलू कोसले, साधे लाल बघेल सहित भाजपा के अनेक पदाधिकारी एवं कार्यकर्ता उपस्थित रहे। साथ ही बड़ी संख्या में सतनामी समाज के सदस्य, सामाजिक गण एवं गामवासी समारोह में शामिल हुए। कार्यक्रम का समापन बाबा गुरु घासीदास जी के जयकारों एवं सतनाम संदेश के साथ हुआ।

प्रवचन से मौजूद श्रद्धालुओं से बाबा जी के आदर्शों को आत्मसात करने का संदेश दिया। मुख्य अतिथि के रूप में अपने संबोधन में विधायक दीपेश साहू ने कहा कि बाबा गुरु घासीदास जी ने समाज को सत्य, समानता और मानवता का मार्ग दिखाया। उनका सतनाम संदेश आज भी सामाजिक एकता, भाईचारे और सद्भाव के लिए प्रासंगिक है। विधायक साहू ने कहा कि छत्तीसगढ़ की संस्कृति और सामाजिक ताने-बाने में सतनामी समाज का महत्वपूर्ण योगदान रहा है और राज्य सरकार समाज के सर्वांगीण विकास के लिए निरंतर कार्य कर रही है। उन्होंने आयोजकों को इस सफल आयोजन के लिए बधाई देते हुए क्षेत्रवासियों के सुख-समृद्धि की कामना की।

आयोजन : कार्यक्रम में शामिल हुए भाजपा किसान नेता योगेश तिवारी

पौष पूर्णिमा छेरछेरा पर्व पर ग्राम कंडरका में मड़ई मेला व जगराता का भव्य आयोजन

हरिभूमि न्यूज़ ►► बेमतरा

छत्तीसगढ़ की लोकआस्था, सांस्कृतिक विरासत और सामाजिक समरसता का प्रतीक पौष पूर्णिमा छेरछेरा पर्व ग्राम कंडरका में पारंपरिक श्रद्धा, उत्साह और उल्लास के साथ भव्य रूप से मनाया गया। इस पावन अवसर पर आयोजित मड़ई मेला एवं रात्रिकालीन जगराता कार्यक्रम में भाजपा किसान नेता योगेश तिवारी ने सहभागिता कर ग्रामवासियों के साथ पर्व की खुशियां साझा कीं।

कार्यक्रम स्थल पर छत्तीसगढ़ी लोकसंस्कृति की अनुपम झलक देखने को मिली। मड़ई मेले में पारंपरिक व्यंजन, ग्रामीण हस्तशिल्प, खेलकूद एवं लोकजीवन से जुड़े विविध आयोजन आकर्षण का केंद्र रहे। वहीं रात्रि में आयोजित जगराता कार्यक्रम में भक्ति गीतों, लोकभजनों एवं सांस्कृतिक प्रस्तुतियों से संपूर्ण वातावरण श्रद्धा और भक्ति से सराबोर हो गया। बच्चे, युवा, महिलाएं और बुजुर्ग— सभी वर्गों की उत्साहपूर्ण भागीदारी ने आयोजन को और भी भव्य बना दिया। ग्रामीणों ने पारंपरिक वेशभूषा में लोकनृत्य प्रस्तुत कर दर्शकों का मन मोह लिया।

दान, करुणा, आपसी सहयोग और सामाजिक समरसता का संदेश देता है पर्व इस अवसर पर उपस्थित जनसमूह को संबोधित करते हुए भाजपा किसान नेता योगेश तिवारी ने कहा कि छेरछेरा पुणि पर्व



छत्तीसगढ़ की आत्मा है, जो दान, करुणा, आपसी सहयोग और सामाजिक समरसता का संदेश देता है। यह पर्व समाज में किसी को भी उपेक्षित न रहने देने की भावना को

मजबूत करता है। उन्होंने कहा कि छेरछेरा की परंपरा केवल दान तक सीमित नहीं, बल्कि यह मानवता, संस्कार और सामाजिक जिम्मेदारी का प्रतीक है। योगेश तिवारी ने

बेरला में छेर-छेरा पर्व की धूम, नन्हे-गुन्नों ने बांटी खुशियां और लिया दान

बेरला। छत्तीसगढ़ का लोकपर्व छेर-छेरा पर्व शनिवार को गाम मटिया (बारगांव) में धूमधाम के साथ मनाया गया। यह पर्व पौष पूर्णिमा के दिन खास तौर पर मनाया जाता है। यह अन्न दान का महापर्व है। सुबह 5 बजे से ही बच्चों की टोलियों में घर-घर जाकर उत्साहपूर्वक छेरछेरा कहते हुए खुशियां बांटते और अन्नदान का प्रसाद प्राप्त करते देखा गया। उत्सवों की संस्कृति समेटे छत्तीसगढ़ आने लोकपर्व के माध्यम से सामाजिक समरसता को सुदृढ़ करने के लिए सदियों से संकल्पित रहा है। इसी क्रम में बेरला क्षेत्र के गाम मटिया (बारगांव) में भी छत्तीसगढ़ की संस्कृति व परंपरा की महक बिखेरते लोक पर्व छेरछेरा का उत्साह देखा गया। सुबह से



निकली बच्चों की टोली गांव-मोहल्ला व बस्ती से गुजरते हुए कहती जा रही थी- छेरछेरा कोटी के धान ल हेरते हेरा। इस त्यौहार का हूतजार बच्चों के साथ युवाओं को भी रहता है। यह पर्व फसल की खलिहान से घर लाने के बाद मनाया जाता है। इसी तरह गाम

आगे कहा कि बदलते समय में भी ऐसे लोकपर्व हमारी सांस्कृतिक पहचान को जीवित रखते हैं और नई पीढ़ी को अपनी परंपराओं व मूल्यों से जोड़ते हैं। मड़ई मेला और जगराता जैसे आयोजन गांवों में सकारात्मक ऊर्जा, भाईचारे और सामाजिक एकता को सशक्त बनाते हैं।

इस अवसर पर जय मां शक्ति समिति अध्यक्ष चिंता राम निषाद, सरपंच रोहित कुमार यदु (कंडरका), कमलेश यदु, दशरथ यदु, दिनेश यदु, पुरुषोत्तम यदु, मनोज निषाद, रामगोपाल निषाद, दुर्गा निषाद, आत्माराम निषाद सहित बड़ी संख्या में ग्रामवासी, सामाजिक कार्यकर्ता, जनप्रतिनिधि, युवा वर्ग एवं महिलाएं उपस्थित रहीं।

बलीदी, मुड़पार, पाहंडा, जमघट, अछेली एवं आस-पास के सभी क्षेत्रों में छत्तीसगढ़ का यह पारंपरिक त्यौहार धूमधाम से मनाया गया।

दक्षिणेश्वर का परंपरा का प्रतीक है ये पर्व: यह उत्सव कृषि प्रधान संस्कृति में दक्षिणेश्वर का परंपरा का प्रतीक है। इसका पालन श्रद्धा भाव से किया जाता है। लोक परंपरा के अनुसार पौष महीने की पूर्णिमा को प्रतिवर्ष छेरछेरा का त्यौहार मनाया जाता है। इस दिन सुबह से ही बच्चे, युवक व युवतियां हाथ में टोकरी, बोरी आदि लेकर घर-घर छेरछेरा मांगते हैं। धान निसाई हो जाने के चलते गांव में घर-घर धान का गंडारण होता है, जिसके चलते लोग छेरछेरा मांगने वालों को दान करते हैं। इन्हें घर घर से धान, चावल व नगद राशि मिलती है।

चार दिवसीय नवधा रामायण का किया गया भव्य शुभारंभ



कथाओं में मानव जन्म को श्रेष्ठतापूर्वक बिताने इसे बिरथा इन गंवावे ये कंचन काया ल जैसे लोकप्रिय कायाखंडी भजनों से शुरुआत की गई है। वहीं सत्संग के महत्व को स्पष्ट करते हुए मानस की व्याख्या ने निरंतर अच्छे और श्रेष्ठ संगत कर जीवन को धन्यता की ओर ले जाने की प्रेरणा दर्शक श्रोताओं को दी। मानस परिवार व नगरवासियों सहित अन्य लोगों का भी सहयोग मिल रहा है। दूसरे वर्ष के आयोजन में नगर पंचायत अध्यक्ष हिमांशु वर्मा सहित सहित आयुष वर्मा, वीरेंद्र निषाद, अजय यादव, सारार निर्मलकर, यशवंत शर्मा, दीपक, सुनील राजपूत, दीपक जायसवाल, दीपक वर्मा, गजेंद्र साहू, नानू सिन्हा, नमन साहू, आकाश ताम्रकार, लक्की सिंह, भूपेंद्र सोनी, पवन सिंह, किशन आदि सक्रियता से सहयोग कर रहे हैं।

साजा। जनसमुदाय में आध्यात्मिक चेतना जागृत करने की दृष्टि से श्री हनुमान चालीसा पाठ एवं मानस परिवार नगर पंचायत साजा द्वारा चार दिवसीय अखंड नवधा रामायण सम्मेलन का आयोजन पुराना बाजार चौक सांस्कृतिक मंच पर किया जा रहा है। इसमें क्षेत्र के चर्चित और संगीतबद्ध मानस मंडलियों के सदस्यों की सहभागिता है। आयोजन में प्रतिदिन चर्यनित मानस मंडलियों का मानस गान होगा। प्रथम दिन की मानस के दोहा चौपाइयों संगीतमय गायन के साथ

यादव ठेठवार समाज की राज पार सामाजिक बैठक सम्पन्न

साजा/थानखमहरिया। यादव ठेठवार समाज की राज पार सामाजिक बैठक का आयोजन गाम केवतरा में सफलतापूर्वक सम्पन्न हुआ। बैठक में समाज की एकता, संगठन की मजबूती, आपसी सामंजस्य एवं सामाजिक उत्थान को लेकर विस्तार से चर्चा की गई। समाज के वरिष्ठजनों एवं पदाधिकारियों ने अपने-अपने विचार रखे और सामाजिक कुरांतियों को दूर कर संगठित होकर आगे बढ़ने का आह्वान किया। इस अवसर पर जिलाध्यक्ष जितेन्द्र यादव, जिला पदाधिकारी डॉ. बी.पी. यदु, रामसिंह यादव, कुमेश्वर यादव केवतरा उपाध्यक्ष, लिकेश्वर यादव तेलुंगुआ सचिव, सुशील यादव बोरतरा महासचिव, देवनाथ यादव चारमाठा कोषाध्यक्ष की गरिमामयी उपस्थिति रही। बैठक में सामाजिक एकजुटता, युवाओं की आगोश्वरी, शिक्षा के प्रचार तथा समाजहित में सामूहिक निर्णय लेने पर विशेष जोर दिया गया। अंत में समाज की प्रगति एवं आपसी भाईचारे को सुदृढ़ बनाए रखने के संकल्प के साथ बैठक का समापन हुआ।



कीर्तनी बबीहा से मिले सिख समाज के जिला अध्यक्ष हरदीप



बेमतरा। छत्तीसगढ़ सिख समाज के जिला अध्यक्ष हरदीप सिंह राजा छाबड़ा ने सिख पंथ के प्रख्यात एवं महान कीर्तनी जगजीत सिंह बबीहा से भेंट की। यह मुलाकात बिलासपुर में संपन्न हुई। श्री बबीहा सिख पंथ के जाने-माने कीर्तनी हैं। उनके कीर्तन से संगत गुरबाणी से जुड़कर आध्यात्मिक आनंद और शांति की अनुभूति करती है। इस अवसर पर रिजक सिंह हूरा, यश सिंह खालसा, बलजीत सिंह गुंवर, गुरप्रीत सिंह तथा हरदीप सिंह गुंवर भी विशेष रूप से उपस्थित रहे। सभी उपस्थितों ने बबीहा के कीर्तन, उनके सरल स्वभाव तथा गुरबाणी के प्रति उनकी अटूट निष्ठा की मुक्तकंठ से सराहना की। मुलाकात के दौरान हरदीप सिंह राजा छाबड़ा ने कहा कि जगजीत सिंह बबीहा का कीर्तन सिख समाज को गुरु साहिब की शिक्षाओं से जोड़ने का एक सशक्त और प्रभावी माध्यम है। अंत में सभी ने वाहेगुरु से अरदास की कि वे बबीहा को सेवा और कीर्तन के मार्ग पर सदैव चढ़ती कला में रखें।

नववर्ष पर भजन संध्या का भव्य आयोजन राधा-कृष्ण मंदिर में भक्ति में लीन हुए श्रद्धालु

हरिभूमि न्यूज़ ►► थानखमरिया

नववर्ष के पावन अवसर पर स्थानीय राधा-कृष्ण मंदिर परिसर में भजन संध्या का भव्य आयोजन किया गया। यह कार्यक्रम स्व-महिला सहायता समूह दंतेश्वरी मानस मंडली के तत्वावधान में सम्पन्न हुआ, जिसमें बड़ी संख्या में मातृशक्ति एवं श्रद्धालुओं की उत्साहपूर्ण उपस्थिति रही।

स्थानीय भक्तों के सहयोग से आयोजित भजन संध्या में कलाकारों ने अपनी सुमधुर आवाज में राधा-कृष्ण के धारणों की प्रस्तुति दी, जिससे पूरा मंदिर परिसर भक्ति और आध्यात्मिक ऊर्जा से सराबोर हो गया। कार्यक्रम का मुख्य उद्देश्य नववर्ष की शुरुआत ईश्वर चरणों में समर्पण, मंगल कामनाओं एवं सकारात्मक भावनाओं के साथ करना रहा। भजन संध्या में बड़ी संख्या में महिला भक्तों ने भाग लिया



और राधा रानी का सुमिरन कर आशीर्वाद प्राप्त किया। इस अवसर पर महंत बसंत बिहारी दास ने कहा कि ईश्वर की आराधना के साथ वर्ष की शुरुआत करने से पूरे वर्ष सुख, शांति और समृद्धि बनी रहती है। कार्यक्रम में प्रमुख रूप से नगर पंचायत अध्यक्ष अनीता अग्रवाल ने राम रक्षा स्तोत्र का पाठ किया तथा सभी से हिंदू सनातन धर्म एवं प्रभु श्रीराम के प्रति भक्ति-अनुराग बढ़ाने का आह्वान किया। उन्होंने कहा कि नगर एवं समाज के हित में यदि उनके योग्य कोई सेवा या सहयोग हो, तो वे सदैव तत्पर हैं। वहीं अनिल सिंघानिया ने आयोजन की सराहना करते हुए कहा कि इस प्रकार के धार्मिक और सांस्कृतिक कार्यक्रमों से नगर में सकारात्मक ऊर्जा और समृद्धि का संचार होता है। इस अवसर पर प्रमोद सिंघानिया, शिवेंद्र बिंदल, दीपक बंसल, गोदावरी मिश्रा, अन्नपूर्णा वैष्णव, मौना नामदेव, विद्या साहू, रेखा शर्मा, सरोज सिन्हा, निर्मला सिन्हा उपस्थित थे।

वाद्य यंत्रों के साथ पढ़ी जाएगी रामकथा

कोदवा में चार दिवसीय अखंड नवधा रामायण समारोह का शुभारंभ

हरिभूमि न्यूज़ ►► बेरला/कोदवा

ब्लॉक बेरला अंतर्गत आने वाले ग्राम कोदवा में प्रतिवर्ष की भांति इस वर्ष भी भव्य श्री अखण्ड नवधा रामायण समारोह का आयोजन किया जा रहा है। श्री रामचन्द्र जी की असीम कृपा से आयोजित यह धार्मिक अनुष्ठान 27वें वर्ष में प्रवेश कर चुका है। रविवार, 4 जनवरी से रामायण कथा का विधि-विधान से शुभारंभ हो रहा है। इस वर्ष का आयोजन चार दिवसीय है, जिसमें अखंड रामायण पाठ का आयोजन किया जाएगा। कथा का समापन 7 जनवरी को होगा। आयोजन समिति ने बताया कि समारोह को सफल बनाने के



लिए विभिन्न मानस मंडलियों को आमंत्रित किया गया है। विशेष निर्देशानुसार, प्रत्येक मानस मंडली में 5 सदस्यों का होना अनिवार्य है और उन्हें अपने स्वयं के वाद्य यंत्रों के साथ प्रस्तुति देनी होगी। समारोह के सफल संचालन के लिए ग्रामवासी तन-मन-धन से जुड़े हुए हैं। कार्यक्रम के संरक्षक भुवनेश्वर वर्मा, संजय वर्मा, राजकुमार वर्मा और दीपक साहू हैं। विशेष मुकेश पटेल, उपाध्यक्ष पं. रामबाबू शुक्ला व समाकांत जोशी, कोषाध्यक्ष गोकुल पारकर, सचिव घनश्याम साहू व दिलेश्वर पटेल और संचालक के रूप में नंदलाल साहू, हीरावन पारकर व नागेश्वर पारकर सक्रिय भूमिका निभा रहे हैं।

गंडारा एवं व्यवस्थाएं

भोजनालय व्यवस्था की जिम्मेदारी दीपक निर्मलकर और तोपसिंह वर्मा संभाल रहे हैं। कार्यक्रम में मंच सजा और ध्वनि व्यवस्था गोविंद टेन्ट हाउस कोदवा द्वारा की गई है। जय मां शोरावाली जस झांकी, तुलसी के संदेश मा. मण्डली, जय छत्तीसगढ़ मा. मण्डली और जय शारदा मा. मण्डली सहित समस्त ग्रामवासी इस आयोजन के मुख्य आयोजक हैं। समिति ने प्रेमस्त क्षेत्रवासियों और मानस प्रेमियों से निवेदन किया है कि अधिक से अधिक संख्या में पधारकर इस मानस यज्ञ को सफल बनाएं और धर्म लाभ अर्जित करें।

online Booking-www.tripuryatra.com
सुविधा ज्यादा, सबसे कम राशि पर
स्लीपर मात्र 21,500/-
15 दिन
चार धाम यात्रा
श्री केदारनाथ, श्री बद्रीनाथ, श्री गंगोत्री
श्री यमुनोत्री, श्री हरिद्वार, श्री ऋषिकेश
श्री त्रियुगीनारायण, श्री तुगनाथ महादेव
18 अप्रैल, 01 मई, 04 मई, 07 मई, 10 मई, 16 मई,
22 मई, 25 मई, 28 मई, 02 जून, 06 जून, 15 जून 2026
राशि- स्लीपर-21,500/-, 3 एसी- 29,500/-, 2 एसी- 35,500/- (+5% GST)
Since-2007
श्री त्रिपुर तीर्थ यात्रा सेवा समिति
RAIPUR-D-36, Sector-4, Kamal Vihar, KGBA, Shop No. 301,302,303 S.S. Plaza, Power House Road
संपर्क करें:-7354-411411

स्वामी जी 93406-38884
By Train- रिजर्वेशन व स्पेशल पैकेज से
चार धाम यात्रा
श्री हरिद्वार, हकी पौड़ी, ऋषिकेश,
श्री उत्तरकाशी, श्री गंगोत्री, श्री यमुनोत्री,
श्री बद्रीनाथ, श्री केदारनाथ,
यात्रा दिनांक
18 अप्रैल 2026
2 मई 2026
18 मई 2026
20 मई 2026
14 दिन की यात्रा
राशि- स्लीपर-22500/- ऑफर 20,500/-, 3AC-29500/- ऑफर 28,500/-
स्वामी तीर्थ यात्रा
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दरों पर तीर्थ यात्रा
91111-11866
Head Office : टिंटी लेंटर गौतम बाउण्डरी पत्थर पथर हाउस रोड कोरबा (छ.ग.)